

Meta Waqa' I-Ispazju Kollu Fuqha

Clare Azzopardi

1

“Jigifieri int qed tghid li hawn m’għandekx spazju?”

“Le hux!”

“U ejja ...”

“Ara l-oħra!”

“Imma kif jista’ jkun?”

“Nghix m’ommi u d-dar hija t’ommi u ta’ missieri u noqghod fiha.
Noqghod fl-ispazju t’ommi u ta’ missieri. Qed tifhem?

“Eħe ...”

“L-uniku spazju li għandi taf x’ihnu?

“Eh ...”

“Halqi.”

“Il-hanina int ...”

“Xieħ?!”

“Le xejn.”

“U s-sodda x’aktarx ...”

“Il-kamra tas-sodda?”

“Is-sodda biss. Ghax il-kamra tas-sodda mhix tiegħi biss, imma tiegħi u t’oħti.”

“Qed nifhmeħ!”

“U l-ixkaffi fejn inqiegħed il-kotba ... Għandi ġumes xkaffi b’kollo. Dawk tiegħi. Eh, u taf x’iktar? Il-karozza. Il-karozza wkoll hi l-ispazju tiegħi per eżempju. Mill-bqija nghix fi spazju ta’ ħaddieħor.”

“U x-xogħol?”

“Hemm il-locker. Vera ta! Għandi locker.”

“Jiġifieri int qed tgħid li ...”

“Dak biss għandi.”

“Int għandek riha partikolari. Kull meta nxommha niftakar fik.”

“Eħe?”

“Ma tafx?”

“Din qatt ma smajtha.”

“Emminni, vera.”

“Imma din x’għandha x’taqsam ma’ l-ispażju?”

“Le xejn, hekk!”

“U anyway, jien ma nagħmilx fwieħa.”

2

Kull kamra fil-flett il-ġdid f’Aberdeen imtliet bil-fwieħa shuna li ġabet magħha mid-dar li kienet tgħix fiha Malta. Imma wara tliet snin fi Triq George numru 473, din il-fwieħa qdiemet u nixfet u weħlet fuq xi xkaffa jew f’xi ktieb jew fuq siġġu jew xi mkien.

Għax issa bdiet iċċorr fwieħa ġidida – fwieħa grīza.

Fil-flett il-ġdid f’Aberdeen kien hemm biss ftit spazju. Imma dan il-ftit kien kollu tagħha. U kien biżżejjed. Din kienet għamlithielu čara lil Thomas.

Hasbet li meta kien sa jkun qed jghix magħha kien sa jkollha biżżejjed spazju xorta wahda. U wara tliet snin tgħix weħedha qaltru, “Ejja hux la trid tiġi. Imma ġġib xejn miegħek. Ejja b’idek f’idek ghax il-flett żgħir wisq. Hasbet li meta jiġi hu, idejha sa jibqghu jqatru l-fwieħa. Hasbet li kull petala li taqa’ minn sidirha kien sa jkollha spazju biżżejjed xorta wahda.”

U Thomas sema’ minnha u ma ġab xejn miegħu hliel il-fwieħa shuna hierġa minn halqu u minn widnejh. Imma f’daqqa wahda, dan il-flett ċkejken, kien sa jinfaqa’ bil-fwieħa li sahansitra bdiet hierġa mit-tieqa u minn taht il-bieb, tiddendel mal-cooker u mal-washing machine, u lilha ... lilha bdiet tifgħaha din ir-riha l-ġidida ta’ Thomas.

Imbagħad darba qaltru, “Int mhux bħall-ġuvintur l-oħra kollha. Int qatt ma xtrajtli warda. Ĝismek jarmi riħet il-ward imma mhux warda. Sidrek jarmi x-xewk imma mhux warda.” U minn dak inhar Thomas beda jġib il-halli kienet kuljum. Kull filghaxixa. Ghall-bidu hadet gost bihom, imbagħad drat tapprezzahom u wara ftit bdew jehdulha wisq spazju u beda l-inkwiet. Hasbet li meta kien sa jkun qed jghix magħha Thomas, kien sa jibqagħiha spazju xorta wahda. Imma r-riha ta’ ġismu qdiemet wisq u r-riha tal-ward kienet tistordik u dan il-ward ta’ Thomas ma jmut qatt u l-flett żgħir wisq.

Meta l-ispezju ta' ġol-flett waqa' kollu fuqha, Thomas kellu jippakkja u jitlaq lura lejn Malta bil-fwieħa hierġa mill-bagalji u l-basktijiet. U malli għalaq il-bieb f'Triq George, numru 473, il-ward kollu ahmar dbiel f'daqqa u miet. U dakħinhar Monica hassitha qed tegħreq fix-xewk li ma baqax iniggez u l-petali li ma baqgħux ifuhu u tidhaq.

* * *

Kull filghodu, malli Monica tiftah ghajnejha, issib warda bajda fuq sidirha. Bil-kalma kollha taqbadha miz-zokk, toħrogħ mis-sodda u timxi sal-vażun il-kbir ta' taħt it-tieqa, li tagħti għal Triq George, biex tpoġġiha fi. Imbagħad terġa' tersaq lejn is-sodda u tagħti bewsa lil Kevin li dejjem ikun għadu rieqed.

Mill-ewwel ġurnata li Kevin beda jgħix magħha bdiet issib il-ward abjad. Kull filghodu, fuq sidirha. U Kevin qatt ma xammu. Ghax Kevin relaxed. U Kevin ma jistaqsix. Ghax Kevin jitnejjek minn kollox. U Kevin ma jaġħimilx fwieħha. U Kevin ma jihux spazju. U ġismu bla riha. Issa kienet ilha tqum bil-ward fuq sidirha ... Issa kienet ilha ftit.

Imbagħad tmur l-università fejn qed tistudja biex iġġib id-dottorat fil-botanika. Tixtieq turi li l-fjuri mhux kollha jfuhu; tixtieq turi li r-riha tal-fjuri m'għandha l-ebda effett fuq il-burdati tan-nies, imma għandu jkun li l-fjuri dejjem ifuhu għax in-nies dejjem ixommuhom ifuhu. U għandu jkun li meta fjura tmut, in-nies jaqgħu down, u għandu jkun li l-fjuri jagħmlu lil kulħadd ferhan jekk jiddeċiedu li hekk għandu jkun.

Kevin ikun digħà qed jara t-televixin meta tidhol lura wara ġurnata xogħol bil-ward hiereġ minn ġo żaqqa. Imma mbagħad inehhihomha wahda waħda bl-istejjer li ma jfuhux u hi tidhaq ghax thoss li Kevin m'għandux xi jghid u b'Kevin magħha l-ispezju jibqa'. U hi tidhaq ghax Kevin jaf jaħxi u x'aktarx li din hija l-unika haġa li thallix effett tajjeb fuq il-burdati tan-nies.

Imbagħad filghaxija, meta tidħol fil-kamra tas-sodda u tara li l-fjuri fil-vażun għadhom hemm, ixxomm lil Thomas, u qabel ma torqod bil-memorja tiegħi mċappsa ma' sidirha tagħti bewsa lil Kevin li jkun digħà beda jogħnos.